

ಶ್ರೀ ಎಚ್. ಸಿದ್ದವೀರಪ್ಪ.—ಇದು ಗಮನಾರ್ಹವಾದ ವಿಷಯ. ಇದೇ ರೀತಿ ನಾವು ಅಧಿಕಾರಿಗಳಿಗೆ ತಿಳಿಸಿದ್ದೇವೆ. ಡೆಪ್ಯೂಟಿ ಕಮಿಷನರ್ ಅವರಿಂದ ಹಿಡಿದು ಎಲ್ಲಾ ಜಿಲ್ಲಾ ಅಧಿಕಾರಿಗಳೂ ಇನ್‌ವಾಲ್ವ್ ಆಗಬೇಕು ಎಂದು ಹೇಳಿದ್ದೇವೆ.

ಶ್ರೀ ಕೆ.ಆರ್. ಶ್ರೀನಿವಾಸುಲು ನಾಯ್ಡು.—ತಮ್ಮ ಉತ್ತರವನ್ನು ನೋಡಿದಾಗ ಒಂದು ಕಡೆ ಕುಟುಂಬ ಯೋಜನೆಯನ್ನು ಕಡ್ಡಾಯವಾಗಿ ತರುವುದಕ್ಕಾಗುವುದಿಲ್ಲ ಎಂದು ಹೇಳುತ್ತೀರಿ, ಇನ್ನೊಂದು ಕಡೆ ಜನಸಂಖ್ಯೆ ಜಾನ್ವಿಯಾಗುತ್ತಿದೆ ಎನ್ನುವುದನ್ನು ಒಪ್ಪಿ ಕೊಳ್ಳುತ್ತೀರಿ ಈ ಸಂದರ್ಭದಲ್ಲಿ ಬದಲರಿಗೇ ಮಕ್ಕಳು ಜಾನ್ವಿಯಾಗುತ್ತಿದೆ ಎನ್ನುವುದನ್ನು ಒಪ್ಪಿಕೊಳ್ಳುತ್ತಿದ್ದೀರಿ. ಇದರ ಬಗ್ಗೆ ಕೆಲವರು ಧರ್ಮ ಸಂಕಟಕ್ಕೆ ಒಳಗಾಗಿ, ಧರ್ಮ ಅಡ್ಡಿ ಬರುತ್ತದೆಂದು ಹೇಳುತ್ತಾರೆ. ಇದರ ಬಗ್ಗೆ ತಾವು ಏನು ಹೇಳುತ್ತೀರಿ?

ಶ್ರೀ ಎಚ್. ಸಿದ್ದವೀರಪ್ಪ.—ಅಡ್ಡಿ ಬಂದರೂ, ಇದನ್ನು ನಾವು ಪ್ರಯತ್ನ ಮಾಡಬೇಕು.

ಶ್ರೀ ಬಿ.ವಿ. ಕಕ್ಕರಾಯ.—ಫ್ಯಾಮಿಲಿ ಪ್ಲಾನಿಂಗ್ ಪ್ರೋಗ್ರಾಂ ಅನ್ನು ವಿಸ್ತರಿಸುವ ಬಗ್ಗೆ ಶಾಸಕರು ಒಂದೊಂದು ಗ್ರಾಮವನ್ನು ದತ್ತು ತೆಗೆದುಕೊಳ್ಳಬೇಕು ಎಂದು ಎಲ್ಲರಿಗೂ ಮಾನ್ಯ ಮಂತ್ರಿಗಳು ವಿನಂತಿಸಿಕೊಂಡರು. ಈ ರೀತಿ ಎಷ್ಟೆಷ್ಟು ಶಾಸಕರು ದತ್ತು ತೆಗೆದುಕೊಂಡು ಯಶಸ್ವಿಯಾಗಿದ್ದಾರೆ?

ಶ್ರೀ ಎಚ್. ಸಿದ್ದವೀರಪ್ಪ.—ಯಾರೂ ಇನ್ನು ಈ ರೀತಿಯಾಗಿ ಮುಂದೆ ಬಂದಿಲ್ಲ.

ಶ್ರೀ ಟಿ. ಎಂ. ಮಂಜುನಾಥ.—ದೇಶದ ಹಿತದೃಷ್ಟಿಯಿಂದ ಸರ್ಕಾರದವರು ದೊಡ್ಡ ಮನಸ್ಸು ಮಾಡಿ ಆನೇಕ ಸುಗ್ರೀವಾಜ್ಞೆಗಳನ್ನು ಈಗಾಗಲೇ ಜಾರಿಗೊಳಿಸಿದ್ದಾರೆ. ದೇಶದಲ್ಲಿ ಬಡತನವನ್ನು ಹೋಗಲಾಡಿಸುವುದಕ್ಕೋಸ್ಕರ, ನಿರುದ್ಯೋಗವನ್ನು ನಿವಾರಣೆ ಮಾಡುವುದಕ್ಕೋಸ್ಕರ ಒಂದು ಸುಗ್ರೀವಾಜ್ಞೆಯನ್ನು ಜಾರಿಗೊಳಿಸಿ ಇದನ್ನು ಕಡ್ಡಾಯವಾಗಿ ಜಾರಿಗೆ ತರತಕ್ಕ ಕಾರ್ಯಕ್ರಮವನ್ನು ಹಾಕಿಕೊಳ್ಳುವುದಕ್ಕೆ ಇಪ್ಪುಪಡುತ್ತೀರಾ?

ಶ್ರೀ ಎಚ್. ಸಿದ್ದವೀರಪ್ಪ.—ಅದೇ ರೀತಿಯಲ್ಲಿ ಸರ್ಕಾರ ಪ್ರಯತ್ನ ಮಾಡುತ್ತಿದೆ. ಮತ್ತು ಇದನ್ನು ಇಂಟಿಗ್ರೇಟೆಡ್ ಮಾಡುತ್ತಿದ್ದೇವೆ. ವಿಧಾನಸಭೆಯಲ್ಲಿ ಇದರ ಒಂದು ಕಾರ್ಯಕ್ರಮ ನಿಶ್ಚಿತವಾಗಿರುವುದರಿಂದ ನಡೆಯುತ್ತಿದೆ. ಇದರ ಕಡೆ ಜನರನ್ನು ಮೋಟಿವೇಟ್ ಮಾಡುತ್ತಿದ್ದೇವೆ. ಈ ವರ್ಷ ಪಾಪೋಗ್ಯಾಂಡ ಅದ ಮೇಲೆ ಹೆಚ್ಚಿನ ಪ್ರಗತಿಯಾಗಿದೆ, ಇದರ ಬಗ್ಗೆ ಅಂಕಿ ಅಂಶಗಳು ದೊರೆತ ಮೇಲೆ ತಮಗೆ ಕೊಡುತ್ತೇನೆ.

ಶಿರಗುಪ್ಪೆಯಲ್ಲಿ ೫೦ ಹಾಸಿಗೆಯುಳ್ಳ ಆಸ್ಪತ್ರೆ

೨೩೩ ಶ್ರೀ ಬಿ. ಇ. ರಾಮಯ್ಯ (ಶಿರಗುಪ್ಪೆ).—ಆರೋಗ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆ ಯಿಟ್ಟು ತಿಳಿಸುವರೆ:—

(ಅ) ಶಿರಗುಪ್ಪೆಯಲ್ಲಿ ಹಾಲಿ ಇರುವ ಪ್ರೈವೇರಿ ಹೆಲ್ತ್ ಸೆಂಟರ್‌ನ್ನು ೫೦ ಮಂಚಗಳ ಆಸ್ಪತ್ರೆಯನ್ನಾಗಿ ಪರಿವರ್ತಿಸಲು ಶಾಸಕರಿಂದ ಬೇಡಿಕೆಯ ಪತ್ರವು ಸರ್ಕಾರಕ್ಕೆ ಬಂದಿದೆಯೆ ;

(ಆ) ಬಂದಿದ್ದ ಪಕ್ಷದಲ್ಲಿ, ಸದರಿ ಕಾರ್ಯವು ಯಾವ ಹಂತದಲ್ಲಿದೆ ;

(ಇ) ಈ ಆಸ್ಪತ್ರೆಯ ಉತ್ಪತ್ತಿ ಮತ್ತು ರೋಗಿಗಳ ಪ್ರಯೋಜನಕ್ಕೆ ಶಿರಗುಪ್ಪೆಯಲ್ಲಿ ಎಕ್ಸರೆ ವ್ಯವಸ್ಥೆಯನ್ನು ಮಾಡಲು ತಾಲ್ಲೂಕು ಆಫೀಸ್‌ನಲ್ಲಿ ಮಂಡಲಿ ಕಟ್ಟಡವನ್ನು ಉಚಿತವಾಗಿ ಕೊಟ್ಟಾಗ್ಯೂ ಸದರಿ ಎಕ್ಸರೆಯ ವ್ಯವಸ್ಥೆ ಇನ್ನೂ ಸರ್ಕಾರವು ಮಂಜೂರು ಮಾಡದಿರುವುದಕ್ಕೆ ಕಾರಣಗಳೇನು ?

ಶ್ರೀ ಎಚ್. ಸಿದ್ದವೀರಪ್ಪ ಆರೋಗ್ಯ ಶಾಖೆ ಮಂತ್ರಿಗಳು.—

(ಅ) ಬಂದಿವೆ.

(ಆ) ಪರಿಶೀಲನೆಯಲ್ಲಿದೆ.

(ಇ) ೧೪-೧೨-೭೬ರಲ್ಲಿ ಒಂದು ಎಕ್ಸರೆ ಮೆಶೀನನ್ನು ಈ ಆಸ್ಪತ್ರೆಗೆ ಮಂಜೂರು ಮಾಡಿದೆ.

ಶ್ರೀ ಬಿ. ಇ. ರಾಮಯ್ಯ.—ಶಿರಗುಪ್ಪ ಆಸ್ಪತ್ರೆಯನ್ನು ಅಪ್‌ಗ್ರೇಡ್ ಮಾಡುವ ಬಗ್ಗೆ ಮಾನ್ಯ ಮಂತ್ರಿಗಳು ಇದಂ 'ಪರಿಶೀಲನೆಯಲ್ಲಿದೆ' ಎಂದು ಹೇಳಿದ್ದಾರೆ. ಶಿರಗುಪ್ಪ ಮೇಜರ್ ಇಂಟೆಂಡೆಂಟ್ ಏರಿಯಾ ಮತ್ತು ಅಲ್ಲಿ ಒಂದು ದೊಡ್ಡ ಸಕ್ಕರೆ ಕಂಪನಿ ಬಂದಿರುವುದರಿಂದ ಈ ಆಸ್ಪತ್ರೆಯನ್ನು ಅಪ್‌ಗ್ರೇಡ್ ಮಾಡುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ.ಜಿ. ಸಿದ್ದವೀರಪ್ಪ.—ನಾನು ತಮಗೆ ಅಗಲೇ ಹೇಳಿದ್ದೇನೆ ಸಾರ್ವಜನಿಕರಿಂದ ಹಣ ಇದಕ್ಕೆ ಬರಬೇಕು ಗೋರಿ ಬಿದನೂರು ಸಹಕಾರ ಸಕ್ಕರೆ ಕಾರ್ಖಾನೆಯವರು ಮುಂದೆ ಬಂದು ಅವರಿಗೆ ನಾವು ಸಹಾಯ ಮಾಡಿದ್ದೇವೆ, ಅದೇ ರೀತಿ ನೀವು ಸ್ವಲ್ಪ ಸಕ್ಕರೆ ಕಂಪನಿಯವರನ್ನು ಮುಂದೆ ಬರುವಂತೆ ಮಾಡಿದರೆ, ನಾವು ಸಹಾಯ ಮಾಡಬಹುದು.

ಶ್ರೀ ಬಿ. ಇ. ರಾಮಯ್ಯ.—ಈಗಾಗಲೇ ತಾಲ್ಲೂಕು ಅಭಿವೃದ್ಧಿ ಮಂಡಲಿಯವರು ಇದಕ್ಕೆ ಒಂದು ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ನಮ್ಮ ಸಕ್ಕರೆ ಕಂಪನಿಯವರಿಂದ ಸಹಾಯವನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ, ಅದನ್ನು ಶೀಘ್ರವಾಗಿ ನಮ್ಮ ಆಸ್ಪತ್ರೆಯನ್ನು 50 ಹಾಸಿಗೆಯುಳ್ಳ ಆಸ್ಪತ್ರೆಯಾಗಿ ಅಪ್‌ಗ್ರೇಡ್ ಮಾಡುತ್ತೀರಾ.

ಶ್ರೀ ಎಚ್. ಸಿದ್ದವೀರಪ್ಪ.—ಪ್ರಯತ್ನ ಮಾಡೋಣ ಸಕ್ಕರೆ ಕಂಪನಿಯವರಿಂದ ನೀವು ಸಬ್‌ಸ್ಟಾನ್ಸ್ ಫೀಲ್ಡ್ ಆಗಿ ಸಹಾಯ ಬರುವ ಹಾಗೆ ಮಾಡಲು ಪ್ರಯತ್ನ ಮಾಡಬೇಕು. ತಾವು ಈ ರೀತಿ ಪ್ರಯತ್ನ ಮಾಡಿ ಮುಂದೆಬಂದರೆ, ಬೇಗನೆ ಆಸ್ಪತ್ರೆಯನ್ನು ಅಪ್‌ಗ್ರೇಡ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಇ. ರಾಮಯ್ಯ.—ಸಕ್ಕರೆ ಕಂಪನಿಯವರು ಅದಷ್ಟು ಸಹಾಯಮಾಡುತ್ತಾರೆ, ತಾವು 1962-63 ನೇ ಇಸವಿಯಲ್ಲಿಯಾದರೂ ಅಪ್‌ಗ್ರೇಡ್ ಮಾಡುವುದಕ್ಕೆ ಸಾಧ್ಯವೇ.

ಶ್ರೀ ಎಚ್. ಸಿದ್ದವೀರಪ್ಪ.—ಪ್ರಯತ್ನ ಮಾಡುತ್ತೇನೆ.

ತೀರ್ಥಪುರದ ಆಸ್ಪತ್ರೆ

264 ಶ್ರೀ ಎನ್. ಬಸವಯ್ಯ (ಚಿಕ್ಕನಾಯಕನಹಳ್ಳಿ).—ಅರೋಗ್ಯ ಮಂತ್ರಿಗಳಿಗೆ ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :

(ಅ) ಚಿಕ್ಕನಾಯಕನಹಳ್ಳಿ ತಾಲೂಕು ಕಂಡಿಕೆರೆ ಹೋಬಳಿ ತೀರ್ಥಪುರ ಗ್ರಾಮಕ್ಕೆ ಆಸ್ಪತ್ರೆಯ ಮಂಜೂರಾತಿ ಕೋರಿ ಸರ್ಕಾರಕ್ಕೆ ಅರ್ಜಿ ಬಂದಿದೆಯೇ :

(ಆ) ಹಾಗಿದ್ದಲ್ಲಿ, ಅರ್ಜಿಯ ಬಗ್ಗೆ ಸರ್ಕಾರಕ್ಕೆ ಕೊಂಡ ಕ್ರಮಗಳೇನು :

(ಇ) ಯಾವಾಗ ಆಸ್ಪತ್ರೆಯನ್ನು ಸ್ಥಾಪಿಸಲಾಗುವುದು.

ಶ್ರೀ ಎಚ್. ಸಿದ್ದವೀರಪ್ಪ ಅರೋಗ್ಯ ಮಂತ್ರಿಗಳು.—

(ಅ) ಬಂದಿದೆ.

(ಆ) ವಿಷಯವು ಸರ್ಕಾರದ ಪರಿಶೀಲನೆಯಲ್ಲಿದೆ.

(ಇ) ಆಸ್ಪತ್ರೆಯನ್ನು ಕೂಡಬೇಕೆಂದು ನಿರ್ದೇಶಿಸಿದ ಪಕ್ಷದಲ್ಲಿ ಈ ಪ್ರಶ್ನೆಯನ್ನು ಗಮನಿಸಲಾಗುವುದು.

ಶ್ರೀ ಎನ್. ಬಸವಯ್ಯ.—ನನ್ನ ಪ್ರಶ್ನೆಗೆ ತಾವು ತೀರ್ಥಪುರ, ಕಂಡಿಕೆರೆ ಹೋಬಳಿ, ಇಲ್ಲಿ ಆಸ್ಪತ್ರೆ ಯನ್ನು ಪ್ರಾರಂಭ ಮಾಡುವುದಕ್ಕೆ 'ಪರಿಶೀಲನೆ ಮಾಡಲಾಗುತ್ತದೆ' ಎಂದು ತಿಳಿಸಿದೀರಿ, ಇದು ಗಂಡ ಗಾಡಿಗೆ ಸೇರಿಸತಕ್ಕ ಪ್ರದೇಶ, ಮತ್ತು ಯಾವ ಸೌಕರ್ಯವೂ ಇಲ್ಲದೆ ಇರತಕ್ಕ ಪ್ರದೇಶವಾಗಿದೆ ಇಲ್ಲಿಗೆ ತಾವು ಒಂದು ಆಸ್ಪತ್ರೆಯನ್ನು ಮಂಜೂರೂ ಮಾಡುತ್ತೀರಾ ?

† ಶ್ರೀ ಎಚ್. ಸಿದ್ದವೀರಪ್ಪ.—ಇದು ಸರ್ಕಾರದ ಗಮನಕ್ಕೆ ಬಂದಿದೆ. ಅಲ್ಲಿ ಸುತ್ತ ಮುತ್ತ 100 ಮೈಲಿ ದೂರದವರೆಗೆ ಯಾವ ಆಸ್ಪತ್ರೆಯೂ ಇಲ್ಲ. ಮುಂದಿನ ವರ್ಷ ಅಲ್ಲಿಗೆ ಆಸ್ಪತ್ರೆ ಕೊಡಬೇಕು ಎಂದು ಇದ್ದೇವೆ.